

ہی لیا یہ کچی اس دودھ پینے والے کی دودھ بہن ہوگی کیا اس کے دونوں بھائیوں میں سے کسی ایک کا نکاح اس کچی کے ساتھ شرعاً درست ہے؟ ابو محمد صابو وال - جاننہر مدرسہ ترغیب التوحید

جواب :- ہاں یہ نکاح شرعاً درست اور جائز ہے۔ یہ کچی ان دونوں کے حقیقی بھائی کی رضاعی بہن ہے اور نسبی بھائی بہن کی رضاعی بہن سے نکاح مباح ہے۔ کیونکہ قرآن و حدیث میں جن عورتوں سے نکاح کرنا حرام اور ممنوع کیا گیا ہے یہ ان میں داخل نہیں ہے۔ دلیل کے لئے زاو المعاد (ج ۲ ص ۳۶۱) لابن القیم اور المغنی (ج ۱ ص ۱۹۴) المقنع (ص ۱۹۴) ابی الفرج المقدسی اور شرح وقایہ (ج ۶ ص ۶۷) ملاحظہ کیجئے۔

سوال - ابوداؤد مسلم شریف میں ہے صلیت معہ الجمیعة فی المقصورة مقصورة کیا مراد ہے۔ احمد اشہ - ازومکا۔

جواب - قال القاری المقصورة موضع معین فی الجامع وقال ابن عابدین الظاہر ان المقصورة فی زماغم اسم لیت فی داخل الجدار القلی من المسجد کان یصلی فیہا الامراء الجمیعة ویمنعون الناس من دخولہا خوفا من العدا وانتمی - قالوا واول من عملہا معاویة بن ابی سفیان حین ضربہ الخارجی۔

جمیعتہ الخطابہ کا سالانہ اجلاس

حسب دستور سابق اس سال بھی دارالحدیث رحمانیہ دہلی کے طلبہ کی "جمیعتہ الخطابہ" کا سالانہ اجلاس زیر صدارت حضرت مولانا محمد یونس صاحب نزیل دہلی، ۱۰ جمادی الاخریٰ ۱۳۶۱ھ مطابق ۲۵ جون ۱۹۴۱ء بروز پنجشنبہ منعقد ہوا۔ تقریباً ۱۲ بجے صبح جناب صدر کبیر کے نعروں کی گونج میں مدرسہ میں داخل ہوئے۔ اور منظوری دیر کے بعد جلسہ کی کارروائی شروع ہو گئی۔ اور مسلسل ۱۲ بجے تک جاری رہی۔ طلبہ نے مختلف عنوانوں پر عربی اور اردو میں بہترین تقریریں کیں۔ کچھ لڑکوں نے اپنی طبع آزمائی بھی سنائیں، جن سے مجلس میں گفتگو اور تازگی پیدا ہو جاتی تھی۔ اخیر میں جناب صدر نے ایک خطبہ دیا، جس میں طلبہ کی تقریروں پر اپنی پسندیدگی کا بہترین لفظوں میں اظہار کرتے ہوئے، ان کو علوم دینیہ کی تحصیل پر مبارکباد دی اور حوصلہ افزائی فرماتے ہوئے ان کو اپنے قیمتی نصاب سے مالا مال کیا۔

مدرسہ کے مرحوم بانیان کے لئے دعا رحمت و مغفرت اور اس کے موجودہ عالی حوصلہ مہتمم کے حق میں دعا خیر و برکت کے بعد جلسہ برخاست ہوا۔

جناب مہتمم صاحب کی طرف سے تقریر کرنے والے طلبہ کو نقد انعامات بھی دیئے گئے جن کی مجموعی مقدار ۱۰۰۰ روپے۔ فبَارکَ اللهُ فِیْہِ وَاَحْسَنَ الِیْہِ۔